

Dövlətə qarşı yönəlmiş çağırışlar və cəmiyyətin məsuliyyəti

Dövlətçilik anlayışı yalnız siyasi idarəetmə mexanizmi deyil, milli təhlükəsizliyin, konstitusion quruluşun və xalqın iradəsinin qorunması deməkdir. Bu baxımdan, hər hansı siyasi fəaliyyət ilk növbədə qanunun aliliyi və dövlətin suveren maraqları prizmasından qiymətləndirilməlidir. Əgər fəaliyyət hüquqi çərçivədən kənara çıxır, dövlət institutlarının legitimliyini sarsıtmağa və ya konstitusion əsasları zəiflətməyə yönəlsə, bu, artıq fikir pluralizmi deyil, açıq şəkildə dövlətçilik prinsiplərinə zidd mövqedir.

Son zamanlar ictimaiyyəti narahat edən müzakirələrdə adları hallanan radikal müxalifət nümayəndələri Əli Korimli, Abbas Abbasov, Qonimət Zahid, Prezident Administrasiyasının sabiq rəhbəri Ramiz Mehdiyev və digərləri barədə zaman-zaman müxtəlif ittihamlar və iddialar səsləndirilib.



**Novruz Aslanov,
Millət vəkili**

lib. Əgər bu iddialar hüquq-mühafizə orqanları tərəfindən araşdırılıb və məhkəmə instansiyaları tərəfindən təsdiqlənmiş qanun pozuntularına əsaslanarsa, həmin əməllər heç bir halda siyasi fəaliyyət kimi təqdim oluna bilməz. Qanunsuz dövlət əleyhinə fəaliyyət nə "müxalif mövqe", nə "azad fikir", nə də "siyasi alternativ" adı altında əsaslandırıla bilməz.

Bu kontekstdə Azərbaycan Respublikasının Dövlət Təhlükəsizliyi Xidməti tərəfindən həyata keçirilmiş və

ictimaiyyətə açıqlanmış işə xarakterli əməliyyat tədbirləri dövlətin öz təhlükəsizliyini qorumaq istiqamətində qətiyyətli mövqe nümayiş etdirdiyini göstərir. Əgər həmin əməliyyatlar noticəsində dövlət əleyhinə qanunsuz fəaliyyətlər, xarici təsir mexanizmləri ilə əlaqələr və ya konstitusion quruluşa qarşı yönəlmiş addımlar üzə çıxarılsa, bu, artıq siyasi mübahisə predmeti deyil, milli təhlükəsizlik məsələsidir. Dövlətin belə hallara hüquqi çərçivədə müdaxilə etməsi onun birbaşa vəzifəsidir.

Dövlətə qarşı qeyri-qanuni çağırışlar, ictimai sabitliyi pozmağa yönəlmis təşkilatlanma, konstitusion əsasları zəiflətmək cəhdləri və ya xarici dairələrin maraqları ilə uzlaşan fəaliyyətlər cəmiyyət üçün ciddi risk yaradır. Heç bir siyasi status, ictimai tanınmış fərd qanundan üstün ola bilməz. Qanunun aliliyi prinsipinə əsasən, hər kəs öz əməli-

nə görə məsuliyyət daşımalıdır.

Əgər müəyyən şəxslərin fəaliyyəti sistemli şəkildə dövlət institutlarına inamı sarsıtmağa, cəmiyyətdə qarşıdurma və xaos mühiti yaratmağa yönəlsə və bu fəaliyyət hüquqi qiymətini alıbsa, bunlar sort şəkildə tənqid olunmalıdır. Dövlətçilik məsuliyyət, sabitlik və milli maraqlara sədaqət tələb edir. Qanunsuz dövlət əleyhinə fəaliyyət isə bu prinsiplərin inkarındır.

Azərbaycanın sabitliyi və təhlükəsizliyi uzun illər ərzində formalaşmış dəyərdir. Bu dəyəərə qarşı yönəlmis hər hansı qanunsuz fəaliyyətə qarşı həm hüquqi, həm də ictimai müstəvidə prinsipial mövqe sərgilənməsi zəruridir. Dövlət zəiflədirsə, bundan zərər görən bütövlükdə xalq olar. Buna görə də dövlətçilik prinsipləri və qanunun aliliyi bütün siyasi baxışlardan üstün tutulmalıdır.